

## Achyutashtakam

acyutaṁ kēśavaṁ rāma nārāyaṇaṁ k  
rṣṇa dāmōdaraṁ vāsudēvaṁ harim |  
śrīdharaṁ mādhaṁ gōpikāvallabhaṁ  
jānakīnāyakaṁ rāmacandraṁ bhajē || 1 ||

acyutaṁ kēśavaṁ satyabhāmādhavaṁ  
mādhaṁ śrīdharaṁ rādhikā:rādhitaṁ |  
indirāmandiraṁ cētasā sundaraṁ  
dēvakīnandanaṁ nandajaṁ sandadhē || 2 ||

viṣṇavē jīṣṇavē śaṅkhinē cakriṇē  
rukmiṇīrāgiṇē jānakījānayē |  
vallavīvallabhāyā:rcitāyātmanē  
kaṁsavidhvaṁsinē vaṁśinē tē namaḥ || 3 ||

krṣṇa gōvinda hē rāma nārāyaṇa  
śrīpatē vāsudēvājita śrīnidhē |  
acyutānanta hē mādhavādhōkṣaja  
dvārakānāyaka draupadīrakṣaka || 4 ||

rākṣasakṣōbhitaḥ sītayā śōbhitō  
daṇḍakāraṇyabhūpuṇyatākāraṇam |

lakṣmaṇēnānvitō vānaraissēvitō-  
:’gastyasampūjitō rāghavaḥ pātu mām || 5 ||

dhēnukāriṣṭahāniṣṭakṛddvēṣiṇām  
kēśihā kaṁsahr̥dvaṁśikāvādakaḥ |  
pūtanākōpakaḥ sūrajākhēlanō  
bālagōpālakaḥ pātu mām sarvadā || 6 ||

vidyududyōtavatprasphuradvāsasaṁ  
prāvṛḍambhōdavatprōllasadvigrahaṁ |  
vanyayā mālayā śōbhitōraḥsthalaṁ  
lōhitāṅghridvayaṁ vārijākṣaṁ bhajē || 7 ||

kuñcitaiḥ kuntalairbhrājamānānanaṁ  
ratnamauliṁ lasatkuṇḍalaṁ gaṇḍayōḥ |  
hārakēyūrakaṁ kaṅkaṇaprōjjvalaṁ  
kiṅkiṇīmañjulaṁ śyāmalaṁ taṁ bhajē || 8 ||

acyutasyāṣṭakaṁ yaḥ paṭhēdiṣṭadaṁ  
prēmataḥ pratyahaṁ pūruṣaḥ saspr̥haṁ |  
vr̥ttatassundaraṁ vēdya viśvambharaṁ  
tasya vaśyō harirjāyatē satvaram || 9 ||